

दिनांक : 08.03.2025

समय : 07.10pm

आकाशवाणी मध्यप्रदेश से प्रस्तुत हैं प्रादेशिक समाचार

मुख्य समाचार :-

- प्रधानमंत्री नरेन्द्र मोदी ने कहा उनकी सरकार महिलाओं के सशक्तिकरण के लिए समर्पित।
- मुख्यमंत्री ने आज अंतर्राष्ट्रीय महिला दिवस पर उत्कृष्ट कार्य करने वाली महिलाओं को किया सम्मानित।
- प्रदेश विधानसभा का बजट सत्र 10 मार्च से, बुधवार को पेश होगा बजट।
- आईसीसी चैंपियन ट्राफी के फायनल में कल भारत का मुकाबला न्यूजीलैण्ड से।

अब समाचार विस्तार से:-

अंतर्राष्ट्रीय महिला दिवस

आज अंतर्राष्ट्रीय महिला दिवस है। अंतर्राष्ट्रीय महिला दिवस 2025 का विषय 'सभी महिलाओं और लड़कियों के लिए अधिकार, समानता, सशक्तिकरण' है। अंतर्राष्ट्रीय महिला दिवस के उपलक्ष्य में नारी शक्ति से विकसित भारत पर एक दिन का सम्मेलन आज नई दिल्ली में शुरू हुआ। राष्ट्रपति द्रौपदी मुर्मु ने इस राष्ट्रीय सम्मेलन की अध्यक्षता की। उन्होंने कहा कि अंतर्राष्ट्रीय महिला दिवस महिलाओं के योगदान को सम्मान देने और स्त्री-पुरुष समानता को बढ़ावा देने का अवसर है। वहीं प्रधानमंत्री नरेन्द्र मोदी ने कहा है कि उनकी सरकार महिलाओं के सशक्तिकरण के लिए समर्पित है। गुजरात के नवसारी में आयोजित 'लखपति दीदी सम्मेलन' को संबोधित करते हुए श्री मोदी ने कहा कि भारत, महिला-नेतृत्व वाले विकास की दिशा में आगे बढ़ रहा है। उन्होंने कहा कि सरकार हर कदम पर महिलाओं की गरिमा और कल्याण को सर्वोच्च महत्व दे रही है।

लाड़ली बहना

मुख्यमंत्री डॉ. मोहन यादव ने आज अंतर्राष्ट्रीय महिला दिवस के अवसर पर भोपाल के कुशाभाऊ ठाकरे सभागार में आयोजित राज्य स्तरीय कार्यक्रम में लाड़ली बहना योजना की मार्च 2025 की किस्त जारी की। उन्होंने सिंगल क्लिक के जरिए 1 करोड़ 27 लाख लाभार्थी महिलाओं के खाते में लगभग 1 हजार 552 करोड़ रुपये से अधिक की राशि भेजी। कार्यक्रम में मुख्यमंत्री ने उज्जवला योजना की गैस कनेक्शनधारक महिलाओं के खाते में डीबीटी के जरिए भी राशि ट्रांसफर की। इस अवसर पर उन्होंने कहा कि बेटियों के साथ दुराचार करने वालों को फांसी की सजा के प्रावधान के बाद अब बेटियों का धर्मांतरण कराने वाले दोषियों के लिए भी मध्यप्रदेश में फांसी की सजा का प्रावधान किया जाएगा।

कार्यक्रम में मुख्यमंत्री ने मप्र राज्य ग्रामीण आजीविका मिशन के स्व-सहायता समूहों को बैंक ऋण राशि वितरण, दीन दयाल उपाध्याय ग्रामीण कौशल्य योजना अंतर्गत प्रशिक्षण प्राप्त बेटियों को नियुक्ति पत्रों का वितरण किया। इस मौके पर मुख्यमंत्री ने उन उत्कृष्ट महिलाओं को सम्मानित किया, जिन्होंने प्रदेश में महिलाओं और बच्चों के क्षेत्र में समाजसेवा, सुरक्षा, वीरता एवं साहसिक कार्यों में उल्लेखनीय कार्य किया है।

महिला दिवस –जिला

विश्व महिला दिवस के अवसर पर आज प्रदेशभर में कई कार्यक्रम आयोजित किये गये। कटनी जिले की सभी ग्राम पंचायतों में महिला ग्राम सभा का आयोजन किया गया। रीवा में महिला दिवस समारोह में अतिथियों ने शिक्षा, खेल और स्वास्थ्य जागरूकता पर जोर दिया। सागर में सांसद लता वानखेड़े ने महिलाओं से कहा कि वे अपनी शक्ति को पहचानें। नीमच में महिला पुलिस ने वाहन रेली निकलकर नारी सशक्तीकरण का संदेश दिया। पन्ना में टोंउन हाल में जिला स्तरीय कार्यक्रम का आयोजन किया गया। देवास जिले में महिलाओं की वाहन रैली निकाली गई। नर्मदापुरम जिले की सभी ग्राम पंचायतों में महिला सभा का आयोजन किया गया। जबलपुर शहर में एक कार्यक्रम में शिक्षिकाओं को अलंकृत किया गया।

विधानसभा सत्र

मप्र विधानसभा का बजट सत्र राज्यपाल के अभिभाषण के साथ 10 मार्च से शुरू होगा। 12 मार्च को मौजूदा सरकार द्वारा सदन में मप्र का दूसरा बजट पेश किया जाएगा। सत्र को लेकर अब तक 2 हजार 939 प्रश्न सचिवालय को प्राप्त हुए हैं, जिसमें 1 हजार 785 प्रश्न ऑनलाइन और 1 हजार 154 प्रश्न ऑफलाइन आए हैं। इसके अलावा स्थगन का एक, शून्यकाल की 5, अशासकीय संकल्प की 13 सूचनाएं प्राप्त हुई हैं। 15 दिवसीय सत्र में 9 बैठकें होना हैं।

लोक अदालत

मध्यप्रदेश राज्य विधिक सेवा प्राधिकरण के निर्देशानुसार समूचे प्रदेश के जिला मुख्यालय के साथ-साथ तहसील व राजस्व न्यायालयों में आज नेशनल लोक अदालत का आयोजन किया गया। लोक अदालत में मोटर दुर्घटना क्षतिपूर्ति दावा, धारा 138 एनआई एक्ट, पारिवारिक मामले, समझौता योग्य आपराधिक व सिविल और अन्य मामलों का निराकरण किया गया। **भोपाल जिला न्यायालय में करीब 18 हजार मामले खड़े हुए थे। साथ ही 60 हजार प्री लिटिगेशन के मामले भी लोक अदालत में लगाए गए थे। सीहोर जिले में लंबित एवं प्रिलिटिगेशन प्रकरणों के निराकरण के लिए 24 खंडपीठ का गठन किया गया था।**

पशु कार्यशाला

पशुओं की वैकल्पिक पशु चिकित्सा पद्धति पर दो दिवसीय कार्यशाला का आयोजन भोपाल की होटल पलाश रेसीडेंसी में 11 और 12 मार्च होगा। कार्यशाला में राष्ट्रीय स्तर के विषय विशेषज्ञों द्वारा प्रदेश के पशु चिकित्सकों को तकनीकी मार्गदर्शन दिया जाएगा। इसमें लगभग 110 प्रतिभागी सम्मिलित हो रहे हैं। कार्यशाला में वैकल्पिक पद्धति से पशुओं की चिकित्सा किए जाने संबंधी एक पॉलिसी बनाने का भी कार्य किया जाना है। इससे शासन द्वारा वैकल्पिक पशु चिकित्सा पद्धति को पशुओं की चिकित्सा के लिए प्रदेश में लागू किया जा सके।

मौसम

प्रदेश में बीते कुछ दिनों से मौसम में लगातार उतार-चढ़ाव देखने को मिल रहा है। पहाड़ों से आई बर्फीली हवाओं से चार दिन तक पूरा मध्य प्रदेश ठिठुरा रहा। कई शहरों में शीतलहर चली तो रात का तापमान 6 डिग्री तक पहुंच गया। अब मौसम करवट लेगा और दिन-रात के तापमान में 2 से 3 डिग्री तक की बढ़ोतरी होगी। वहीं, 15 मार्च के बाद गर्मी के तेवर देखने को मिल सकते हैं। मौसम विभाग का कहना है कि अगले एक सप्ताह तक हल्की ठंड रहेगी। इस दौरान आसमान साफ रहेगा। फिलहाल बारिश होने के आसार नहीं हैं।

आईसीसी-चैंपियंस ट्रॉफी

आईसीसी पुरुष चैंपियंस ट्रॉफी में कल दुबई में भारत और न्यूजीलैंड का बीच होना वाला फाइनल मंच को लेकर उत्साह का माहौल है। हाल का मुकाबलों में भारत का पलड़ा भारी रहा है। लेकिन न्यूजीलैंड की दबाव में अच्छा प्रदर्शन करना की क्षमता भी महत्वपूर्ण मानी जा रही है।

भारत ने दुबई में ऑस्ट्रेलिया को चार विकेट साफ़ कर फाइनल में प्रवेश किया है। पिछले सप्ताह गुप चरण का मुकाबला में, भारतीय टीम ने न्यूजीलैंड पर 44 रनों की शानदार जीत हासिल की थी।

समाचार संक्षेप में...

- उप मुख्यमंत्री जगदीश दत्तड़ा न आज मंदसौर जिला का ग्राम रठाना और भावता में 26 करोड़ 63 लाख 76 हजार की लागत से निर्मित होने वाली 6 सड़कों का भूमि पूजन किया।
- राज्य सरकार ने कुछ आईएएस अधिकारियों का तबादल लिए किए हैं। भोपाल विकास प्राधिकरण का सीईओ प्रदीप जल को सामान्य प्रशासन विभाग का उपसचिव बनाया गया है। वहीं श्यामबीर, को भोपाल विकास प्राधिकरण की जिम्मेदारी दी गई है। रूही खान को उप सचिव और महेंद्र सिंह कवच को अपर जिला कलेक्टर दतिया का प्रभार सौंपा है।
- सीहोर जिले में युवाओं के लिए प्रधानमंत्री इंटरनशिप योजना 2024-25 के दूसरे चरण के लिए आवेदन प्रक्रिया शुरू हो गई है
- अशोक नगर जिला करीला में रंग पंचमी का अवसर पर लगनवाले मस्जिद को ध्यान में रखते हुए कलेक्टर द्वारा भूसा परिवहन पर प्रतिबंध लगाया गया है।

.....